



بسم الله الرحمن الرحيم
د افغانستان اسلامي امارت



ستره محکمه

د دارالانشاء عمومي رياست

د تحريراتو آمرت

د متحد المالونو خانگه

متحد المال نمبر: ۲۰

تاریخ: ۱۸/ جمادی الأولى/ ۱۴۴۵ هـ ق
مصادف: ۱۱/ قوس/ ۱۴۰۲ هـ ش

عاجل عادی اطمینانیه اېلېکترې ساير

د افغانستان اسلامي امارت د تمیزونو، دېوانونو، مراغه او ابتدائیه محکمو قدرمنو منسوبینو ته!

السلام علیکم ورحمة الله وبرکاته

و بعد: په قضائي جلساتو کي د رئیسانو صاحبانو د گډون په اړه د ځيني شهري محکمو استهداآت رارسيدلي وو چي خلاصه يې داسي ده: (د ستري محکمې د دارالانشاء عمومي رياست د متحد المال نمبر (۸) مورخ ۱۴۴۴/۱/۲۶ هـ ق مطابق ټولو رئیسانو صاحبانو ته قضائي صلاحیت ورکړل شوی او هغه فيصله چي د رئیس لخوا تائید نه شي د اعتبار وړ نه بلل کيږي او د (درالحکام ص ۵۵۱ ج ۴ المادة ۱۸۰۲) «معین القضاة والمفتين ص ۶۷» او «الفقه الاسلامی و أدلته ج ۷/۷۵۴» په حواله يې ليکلي دي: هغه شخص چي قضائي صلاحیت ورکړل شوی وي مکلف دی چي په ټولو قضائي جلساتو کي گډون وکړي او که چيري کوم رئیس صاحب په قضائي جلسه کي گډون ونه کړي د یاد قضائي مجلس فيصله د پورته ذکر شوي کتابونو او متحد المالونو مطابق معتبره نه ده.

همدارنگه د ستري محکمې د دارالانشاء عمومي رياست په متحد المال نمبر (۳۲) مورخ ۱۴۴۴/۴/۲۷ هـ ق کي د شهري محاکمو د جلساتو ورځي تقسیم بندي شوي دي، د یاد متحد المال مطابق د شهري محکمو رئیسانو صاحبانو اشتراک په ټولو جلساتو کي د توان څخه خارج او امکان نه لري چي په همدې اساس يې غوښتنه کړي تر څو د طرز العمل په شکل رهنمائي ورته وشي. پورته ذکر شوي موضوع د ستري محکمې د عالي شورا په مجلس مورخ ۳/ ربيع الثاني/ ۱۴۴۵ هـ ق مصادف ۲۶/ میزان/ ۱۴۰۲ هـ ش کي مطرح شوه په اړه يې د تصویب نمبر (۸) د دویمې پریکړې په اساس عالي شورا داسي هدايت کړی وو: ((په ياده موضوع کي دي د ستري محکمې د دارالانشاء عمومي رياست د يادې موضوع متعلق د افغانستان اسلامي امارت د مشرتابه محترم عالي مقام فرمان، د ستري محکمې د دارالانشاء عمومي رياست متحد المالونو او د حنفي فقهې د کتابونو عبارتونو ته په کتلو ترتيب جوړ کړي تر هغه وروسته به د عالي شورا په راروان مجلس کي خبره پر وکړو.))

د پورته ذکر شوي هدايت مطابق د دارالانشاء عمومي رياست د موضوع په اړه داسي مضمون ترتيب کړ:

د افغانستان اسلامي امارت د ستري محکمې د محترم رئیس الشيخ عبدالحکيم "الحقاني" صاحب په مشرۍ د ستري محکمې د عالي شورا د محترمواعضاؤو، د مرکزي ديوانونو د محترمورئيسانو او د مرکزي قضائي رياستونو د رئیسانو صاحبانو په گډون په تاريخ ۱۴۴۴/۱/۵ هـ ق چي د ۱۴۰۱ هجري لمريز کال د اسد میاشتې دولسمې نيتې سره سمون خوري، غونډه دائره شوې وه چي د تصویب نمبر (۳) مورخ ۱۴۴۴/۱/۵ هـ ق په توسط د بعضي موضوعاتو په باره کي پریکړه وشوه تر څو د افغانستان اسلامي امارت د مشرتابه محترم عالي مقام سره شریک شي، په همدغه اساس یاد موضوعات د مشرتابه محترم عالي مقام سره شریک شوي وو چي په هغه کي څوارلسمه موضوع د نظامي محاکمو، شهري او استیناف محاکمو او د تمیزونو د رئیسانو صاحبانو د وظائفو د تعین په باره کي وه او په اړه يې د مشرتابه محترم عالي مقام لخوا د څوارلسمې فيصلې په اساس داسي هدايت کړی وو: ((د نظامي محاکمو، شهري او استیناف محاکمو او د تمیزونو رئیسانو صاحبان قضائي حیثیت لري تر څو چي فيصله د رئیس لخوا تائید شوې نه وي معتبره نه ده...)) یاد هدايت د ستري محکمې د دارالانشاء عمومي رياست لخوا د متحد المال نمبر (۸) مورخ ۱۴۴۴/۱/۲۶ هـ ق په توسط

ټولو محکمو ته استول شوی دی، د مشرتابه محترم عالي مقام په پورته ذکر شوي هدايت کي د فيصلې د اعتبار لرلو لپاره د ذکر شوي محکمو د هرې فيصلې لپاره د هغې محکمې د رئيس صاحب تائيد ضروري بلل شوی رئيس صاحب ته چي فيصله راغله هغه به په دقت سره وگوري که يې قابل تائيد وبلل تائيد به يې کړي د رئيس صاحب د تائيد په صورت کي فيصله قابل اعتبار ده او د نه تائيد په صورت کي قابل اعتبار نه ده د فيصلې د تائيد لپاره دا ضروري نه ده

چي رئيس صاحب به د يادي فيصلې په قضائي جلساتو کي گډون کړی وي بلکه د تائيد لپاره د دوسيې او فيصلې اوراق کتل کفايت کوي د تائيد مثالونه مور نور هم لرو لکه د ابتدائي فيصله چي استيناف يا تميز ته ورشي د استيناف رئيس صاحب او د تميز رئيس صاحب د فيصلې او دوسيې اوراقو ته په کتلو تائيد د فيصلې کوي حال دا چي د استيناف يا تميز رئيس د کښته محکمې په قضائي جلسه کي گډون نه لري سره د نه گډون يې تائيد معتبر دی.

او بل دا چي په يوه محکمه کي دوه قاضيان وي د يوه په نه شتون کي که بل قاضي فيصله کوي دغه فيصله يې هغه وخت معتبره نه ده چي د امام لخوا د دواړو قاضيانو لپاره د دعوي اوريدل او د دواړو حکم کول ضروري بلل شوی وي، د يادو محاکمو رئيسانو لپاره دغسې هدايت نشته بلکې صرف د رئيس صاحب د تائيد هدايت شوی دی.

بناءً د نظامي محاکمو، شهري او استيناف محاکمو او د تميزونو رياستونو د هرې فيصلې د اعتبار لپاره د هغې محکمې د رئيس تائيد ضروري دی او په هره قضائي جلسه کي د رئيس شتون ضروري نه دی بلکې رئيس به يواځي د ضرورت په وخت په قضائي جلساتو کي گډون کوي.

همدارنگه د مشرتابه محترم عالي مقام په ياد هدايت کي په جلساتو کي د گډون خبره نشته او بل د عالي شورا په تصويب نمبر (۱۴) مورخ ۱۴۴۴/۴/۲۱ هـ ق کي چي د دارالانشاء عمومي رياست د متحدالمال نمبر (۳۲) مورخ ۱۴۴۴/۴/۲۷ هـ ق په توسط ټولو محکمو ته استول شوی وو او د ديوانونو د رئيسانو صاحبانو ورځي تقسيم بندي شوي وي ياد تعين او تقسيم يواځي د کارونو د بڼه تنظيم او پرمختگ لپاره وو.

د ستري محکمې د دارالانشاء عمومي رياست لخوا ترتيب شوی مضمون د ستري محکمې د عالي شورا مجلس مورخ ۸/ جمادى الأولى/ ۱۴۴۵ هـ ق مصادف ۱/ قوس/ ۱۴۰۲ هـ ش ته وړاندي شو په اړه يې د تصويب نمبر (۱۱) د دريمي پريکړې په اساس عالي شورا داسي هدايت وکړ:

((د ستري محکمې د دارالانشاء عمومي رياست لخوا ترتيب شوی مضمون تائيد دی په متحدالمال شکل دې ټولو محکمو ته واستول شي.))

بناءً په قضائي جلساتو کي د رئيسانو صاحبانو د گډون په اړه د ستري محکمې د عالي شورا هدايت د دې متحدالمال په توسط د افغانستان اسلامي امارت د ستري محکمې مربوط رياستونو، تميزونو، ديوانونو، مرافعه او ابتدائيه محکمو ته واستول شو تر څو د هغه مطابق اصولي اجراء تر سره شي.

په درنښت



۱۸
۱۴۴۵ هـ ق

مفتي عبدالرشيد "سعيد"
د ستري محکمې

د دارالانشاء عمومي رئيس

Address: Public health Square 9th District, Kabul-Af



Phone: ۰۰۲۳۰۰۰۹۲

Post box: 1989

Email: darulinsha@gmail.com

Website: www.supremecourt.gov.af

پته: د صحت عامې څلور لاری، نهمه ناحیه، کابل - افغانستان

د معاونیت تېلفون: ۰۰۲۳۰۰۰۹۲

پست بکس: ۱۹۸۹

ایمیل: darulinsha@gmail.com

ویب سایټ: www.supremecourt.gov.af